



கலைஞர்
100
1924 - 2023

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 109 - திருவள்ளூர் ஆண்டு 2054 - காத்திதை 12 - செவ்வாய்க்கிழமை 28 நவம்பர் 2023 - சென்னை 24 பக்கங்கள் Established: 10.8.1942 - Volume: 82 - Issue 109: Thiruvalluvar Year - 2054 - Karthigai 12 - Tuesday 28 November 2023 - Chennai 24 Pages ₹ 5.00

இளைஞர்களுக்கு வழி விடுவோம்! (6)

இளமை முழுக்கிய பொதுமை முரசம்!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசொலியில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2வது மாநில மாநாட்டையொட்டி, அக்கடிதங்களை இங்கே எடுத்து வெளியிடுவதில் மகிழ்ச்சியோம்.

உடன்பிறப்பே,

இளைஞர்களைப் பற்றி இப்போதுதான்

எனக்கு அக்கறை ஏற்பட்டுள்ளது போலக் கற்பனை செய்து கொண்டு, இறுமாப்பு, கர்வம், ஆணவம் இவற்றின் இறுக்கமான பிடியில் சிக்கியுள்ள, அரசியலுக்குப் புதிய வரவுகள் சிலர், எடுத்த எடுப்பிலேயே, தங்களை ஏணி மீது ஏற்றி, செங்கோலைக்கையிலே கொடுத்து விடுவார்கள் மக்கள் என நம்பிக் கொண்டு, எனக்கு ஏன் இளைஞர்கள் மீது திடீர்க் கவலை என்று கேட்டுள்ள கிறுக்குத்தனமான கேலியைச் சில ஏடுகள் வெளியிட்டிருப்பதைக் கண்டு வியந்தேன். சிரிப்பையும் அடக்க இயலவில்லை.

பழுத்த பழமாம் பகுத்தறிவுப் பகலவன் தந்தை பெரியார், பகுத்தறிவுப் பிரச்சாரத்தை இளமைப் பருவத்திலேயே தொடங்கிவிட்டதை நாடறியுமே!


அந்தத் தென்னாட்டுச் சாக்ரடீசின் தன்னிகரற்ற தளபதியாக விளங்கிய அறிஞர் அண்ணா, தனது 29வது வயதில் பெரியாரின் பேரன்பைப் பெற்று, திராவிடர் இயக்கத்தின் தளபதியாகவே போற்றப்பட்டது. அவரது நல் இளமைக் காலத்தில் தானே!

அவர் எழுதத் தொடங்கி இடையில் நிறுத்தியுள்ள திராவிட இயக்க வரலாறு, என் தம்பியினால் தொடர்ந்து எழுதப்படும் என எந்த இளைஞனைச் சுட்டிக் காட்டினார்? அன்னையென அவரை நேசித்த என்னையல்லவா? அவரது ஆணைக்கேற்ப இந்த இயக்கத்தில் தொடர் அத்தியாயங்களை உன் போன்ற உடன்பிறப்பு களின் உறுதுணையோடு எழுதிக் கொண்டிருக்கிறேன். அதனால், என்னைப் பார்த்து எவ்வளவு தான் மக்கள் புகழ் மாலைகளைக் குவித்துக் கொண்டிருந்தாலும், அடக்கமான போக்குத்தான் அரசியலில் அனைவருக்கும் இணக்கமான போக்கு என்பதை உணர்ந்து நடப்பவன் மட்டுமல்ல, என் உடன்பிறப்புகளும் அவ்வாறு நடக்க வேண்டுமென்று விழைபவன் நான்.

ஒரு முறை சென்னைக் கடற்கரையில், ஐந்து லட்சம் பேர் நிறைந்த கூட்டத்தில், அண்ணா



17-வது வயதில் கார்ல் மார்க்ஸ்



இளம் வயதில் பிரெடரிக் ஏங்கல்ஸ்

பேசும்போது குறிப்பிட்டார் - "பண்டித நேரு, கட்டி முடிக்கப்பட்ட கோபுரம் - நான் கொட்டிக் கிடக்கும் செங்கல்!" என்பதாக! அந்த உரை அண்ணாவை கோபுர உயரத்துக்கு மட்டுமல்ல!

கலைஞர் கடிதம்

இமயக் கொடு முடி உயரத்துக்கு ஏற்றி விட்டது.

அந்த அண்ணனின் அடக்க சபாவத்தில் அணுவளவாவது பெற்றிருக்க வேண்டுமென்ற என் அவாவின் அடையாளமே, 1940இல் நான் அண்ணாவின "திராவிட நாடு" இதழில் எழுதிய

"இளமைப்பலி!" - அடுத்து, நடிகவேள் நாடக மன்றத்துக்கு எழுதித் தந்த நாடகம் "இளைஞன் குரல்!" - "இளமைத் துடிப்பு" என்ற தலைப்பில் மாநாடுகளில் நான் நிகழ்த்திய சிறப்புச் சொற்பொழிவுகள்.

இதோ, உலகில் தோன்றிய புரட்சிக்காரர்கள் - தலைவர்கள், மேதைகள் எனப்படும் புகழேந்திகள், மறைந்தும் மறையாத மாவீரர்கள், கொள்கைக் குன்றங்கள் - அனைவருமே இளம் வயதின் - அவர்கள் இயற்றிய சாதனைகளுக்கு, அவர்தம் இளமையும் ஒரு துணைக் காரணமென்பேன் - இதோ, என்றென்றும் நினைவில் வைத்துக் கொள்வீர் - நெஞ்சில் நிறுத்திக் கொள்வீர்! - நான் இக்கடிதங்கள் வாயிலாகத் தருகின்ற பட்டியலை!

தொடர்ச்சி 3 ஆம் பக்கம்

தலைவர் கலைஞரை சொந்தச் சகோதரராகவே மதித்து நடத்தியவர்!

வி.பி.சிங்குக்கு தாய்விடு உ.பி. என்றால் தமிழ்நாடுதான் தந்தை வீடு! எனவே

நாம் அனைவரும் சமூக நீதிக் குடும்பமே!

முன்னாள் பிரதமர் வி.பி.சிங் சிலைத் திறப்பு விழாவில் முதல்வர் மு.க.ஸ்டாலின் உரை!

சென்னை, நவ. 28 - முன்னாள் பிரதமர் வி.பி.சிங் அவர்களின் திருவுருவச் சிலைத் திறப்பு விழாவில் முதல்வர் மு.க.ஸ்டாலின் அவர்கள் உரையாற்றும் போது, "தலைவர் கலைஞர் அவர்களை சொந்தச் சகோதரராகவே மதித்து நடத்தியவர் வி.பி.சிங் அவர்கள்" என்றும் "வி.பி.சிங் அவர்களுக்கு தாய்விடு உத்தரவிரதேசம் என்றால் தமிழ்நாடு தான் தந்தைவீடு" என்றும் எனவே "நாம் அனைவரும் சமூக நீதிக்குடும்பமே" என்று கூறினார்.

முதலமைச்சர் மு.க.ஸ்டாலின் அவர்கள் நேற்று (27.11.2023) சென்னை மாநிலக் கல்லூரி வளாகத்தில் மேனாள் இந்தியப் பிரதமர், சமூக நீதிக் காவலர் வி.பி.சிங் அவர்களின் முழு திருவுருவச்சிலையை திறந்து வைத்து, சென்னை, கலைவாணர் அரங்கில் நடைபெற்ற மேனாள் இந்தியப் பிரதமர் வி.பி.சிங் அவர்களின் சிலை திறப்பு விழாவில் ஆற்றிய விழாப் பேருரை வருமாறு:-

"இந்தியா முழுமைக்கும் ஒடுக்கப் பட்ட மக்களின் பிதாமகர்" இந்திய நாட்டின் பிரதமராக இருந்த வி.பி.சிங்

அவர்களுடைய திருவுருவச் சிலையை, மாநிலக் கல்லூரியில் திறந்து வைத்துவிட்டு நாங்கள் இங்கே வந்திருக்கிறோம்.

இந்த நிகழ்ச்சிக்கு சிறப்பு சேர்த்திருக்கின்ற வகையில், இந்த விழாவில், பங்கேற்றுள்ள சிறப்பு விருந்தினர்களான உத்தர பிரதேச சிங்கம் முலாயம் சிங் அவர்களின் மகன் அகிலேஷ் அவர்களே!

வி.பி.சிங் அவர்களுடைய குடும்பத்தைச் சார்ந்திருக்கக்கூடியவர்களே! மூத்த அமைச்சர் அண்ணன் துரைமுருகன் அவர்களே! சிலையை சிறப்பாக அமைத்து தந்து இந்த விழாவை மிகுந்த சிறப்போடு நடத்திக் கொண்டிருக்கக்கூடிய அமைச்சர் எ.வ.வேலு அவர்களே! அமைச்சர் மு.பெ.சாமிநாதன் அவர்களே! அமைச்சர் பெருமக்களே! நாடாளுமன்ற சட்டமன்ற உறுப்பினர்களே! தலைமைச் செயலாளர் உள்ளிட்ட அரசு உயர் அலுவலர்களே! இந்த சமூகநீதி விழாவில் பங்கெடுத்துள்ள பல்வேறு இயக்கங்களின் தலைவர்களாம் அண்ணன் வைகோ

அவர்களே, அண்ணன் முத்தரசன் அவர்களே, பெருமதிப்பிற்குரிய பேராசிரியர் காதர் மொஹைதீன் அவர்களே, என்னுடைய இனிய சகோதரர் தொல் திருமாவளவன் அவர்களே, உட்கள் அனைவருக்கும் என்னுடைய அன்பான வணக்கம்! வி.பி.சிங் அவர்களுக்குச் சிலை அமைக்கின்ற மகத்தான வாய்ப்பு கிடைத்ததை என்னவி இன்றைக்கு நான் மகிழ்ச்சியோடும், மனநிறைவோடும் இருக்கிறேன்!

150 ஆண்டு பழமை வாய்ந்த மாநிலக் கல்லூரி வளாகத்தில், வி.பி.சிங் அவர்களின் அருமை நண்பர், தலைவர் கலைஞர் அவர்கள் நீடுதியில் கொண்டிருக்கின்ற கடற்கரை சாலையில் சமூகநீதியின் சின்னமாம் வி.பி.சிங் அவர்களுக்கு சிலை அமைக்கப் பட்டுள்ளது.

ஆதிக்க சக்திகளை எதிர்த்து கலைஞரின் கர்ஜனைக் கவிதை! எண்ணிப் பார்க்கிறேன்... மண்டல் ஆணையத்தின் பரிந்துரைகளை பிரதமர் வி.பி.சிங் அவர்கள்

தொடர்ச்சி 3 ஆம் பக்கம்



முதலமைச்சர் மு.க.ஸ்டாலின் அவர்கள் நேற்று (27.11.2023), சென்னை, மாநிலக் கல்லூரி வளாகத்தில் செய்தி மக்கள் தொடர்புத் துறையின் சார்பில் நிறுவப்பட்டுள்ள மேனாள் இந்தியப் பிரதமர், சமூக நீதிக் காவலர் வி.பி.சிங் அவர்களின் முழு திருவுருவச் சிலையை சிறப்பு விருந்தினரான உத்தரப் பிரதேச மாநில முன்னாள் முதலமைச்சர் அகிலேஷ் யாதவ், வி.பி.சிங் அவர்களின் துணைவியார் திருமதி சீதா குமாரி, மகன் அஜயா சிங் மற்றும் குடும்பத்தினர் ஆகியோரது முன்னிலையில் திறந்து வைத்தார். இந்த நிகழ்ச்சியில், நீர்வளத்துறை அமைச்சர் துரைமுருகன், அமைச்சர்கள் முனைவர் க.பொன்முடி, எ.வ.வேலு, உதயநிதி ஸ்டாலின், மு.பெ.சாமிநாதன், அமைச்சர் பெருமக்கள், நாடாளுமன்ற, சட்டமன்ற இந்நாள் முன்னாள் உறுப்பினர்கள், தலைமைச் செயலாளர் சிவ் தாஸ் மீனா, பொதுப்பணித் துறை முதன்மைச் செயலாளர் டாக்டர் பி. சந்திர மோகன், தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் கலந்துகொண்டனர்.